

Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — It-titjib tal-proċess tal-ażenjoni Perspettiva kredibbli tal-UE għall-Balkani tal-Punent”

[COM(2020) 57 final]

dwar “Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Pjan Ekonomiku u ta’ Investiment għall-Balkani tal-Punent”

[COM(2020) 641 final]

u dwar “Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Komunikazzjoni tal-2020 dwar il-politika tat-tkabbir tal-UE”

[COM(2020) 660 final]

(2021/C 220/14)

Relatur: **Andrej ZORKO**

Korelatur: **Ionuț SIBIAN**

Konsultazzjoni	Kummissjoni Ewropea, 11.11.2020
Bażi legali	L-Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għar-Relazzjonijiet Esterni
Adottata fis-sezzjoni	3.3.2021
Adottata fil-plenarja	24.3.2021
Sessjoni plenarja Nru	559
Riżultat tal-votazzjoni	
(favur/kontra/astensjonijiet)	243/1/10

1. Konkluzjonijiet u rakkomandazzjonijiet

1.1. Il-KESE jilqa’ l-komunikazzjonijiet tal-Kummissjoni adottati fl-2020 b’rabta mat-tkabbir tal-Unjoni Ewropea (UE) għall-Balkani tal-Punent ⁽¹⁾ u jaqbel li l-integrazzjoni tal-imsieħba tal-Balkani tal-Punent fl-UE tirrappreżenta investiment geostrateġiku fil-paċi, l-istabbiltà, is-sigurtà u t-tkabbir ekonomiku tal-kontinent kollu.

1.2. Il-KESE jaqbel mal-konkluzjonijiet tas-Summit ta’ Zagreb ⁽²⁾, li fih il-mexxejja tal-UE affermaw mill-ġdid id-determinazzjoni tal-UE biex issaħħaħ il-kooperazzjoni tagħha mar-reġjun u laqgħu l-impenn tal-imsieħba tal-Balkani tal-Punent biex jimplimentaw ir-riformi meħtieġa b’mod komprensiv u deċiżiv. Il-Balkani tal-Punent huma parti integrali tal-Ewropa u prijorità geostrateġika għall-UE.

⁽¹⁾ COM(2020) 57 final (5.2.2020) *It-titjib tal-proċess tal-ażenjoni – Perspettiva kredibbli tal-UE għall-Balkani tal-Punent*; COM(2020) 641 final (6.10.2020) *Pjan Ekonomiku u ta’ Investiment għall-Balkani tal-Punent*; COM(2020) 660 final {SWD(2020) 350 final} – {SWD(2020) 351 final} – {SWD(2020) 352 final} – {SWD(2020) 353 final} – {SWD(2020) 354 final} – {SWD(2020) 355 final} – {SWD(2020) 356 final} (6.10.2020) *Komunikazzjoni tal-2020 dwar il-politika tat-tkabbir tal-UE*.

⁽²⁾ Dikjarazzjoni ta’ Zagreb, 6 ta’ Mejju 2020.

1.3. Il-KESE huwa konvint li, fl-indirizzar tal-isfidi u l-problemi komuni li mhumiex biss politiċi iżda wkoll ekonomiċi u soċjali, l-imsieħba soċjali u organizzazzjonijiet tas-soċjetà ċivili⁽³⁾ oħrajn għandu jkollhom rwol akbar fil-proċess tat-tkabbir kollu kemm hu, u jkunu involuti b'mod aktar attiv fih. Il-Kummissjoni għandha tiddefinixxi b'mod aktar ċar il-kunċett ta' "partijiet interessati ewlenin". Wara kollox, is-soċjetà ċivili organizzata hija l-pont bejn il-politika u n-nies, u tghin biex tissorvelja jekk prinċipji fundamentali bħal-libertà tal-kelma, l-istat tad-dritt, l-indipendenza tal-midja, it-trattament ugwali u l-ġlieda kontra l-korruzzjoni humiex fil-fatt implimentati fil-prattika.

1.4. Il-KESE jilqa' l-metodoloġija riveduta tat-tkabbir adottata mill-Kummissjoni fl-2020⁽⁴⁾. Peress li l-għan tar-reviżjoni kien li l-proċess isir aktar kredibbli, prevedibbli u politiku, il-Kummissjoni għandha timplimentaha għall-Albanija u l-Maċedonja ta' Fuq, malli l-Kunsill tal-UE jadotta l-oqfsa ta' negozjar tiegħu, u għandha tiċċara malajr kif se jiġi adattat ukoll għall-Montenegro u s-Serbja, li diġà esprimew ir-rieda li jadottawh.

1.5. Il-KESE jilqa' l-fatt li l-kapitoli tan-negozjati se jiġu organizzati fi gruppi tematiċi u li n-negozjati dwar kull grupp se jinfethu b'mod generali. L-idea li jiġi applikat sett ta' kundizzjonijiet stretti b'mod tangibbli se tagħmilha aktar faċli għall-pajjiżi kandidati tal-UE biex jagħmlu progress fit-triq tar-riforma. Il-KESE huwa sodisfatt ukoll b'mod partikolari bl-enfasi li saret fuq l-importanza tar-raggruppament Fundamentali u l-fatt li l-progress hawnhekk se jiddetermina l-pass generali tan-negozjati.

1.6. Il-KESE jilqa' l-proposti tal-Kummissjoni biex jissahħah il-proċess ta' adeżjoni u d-"dawl aħdar" tal-Kunsill għall-ftuh tan-negozjati ta' adeżjoni mal-Albanija u l-Maċedonja ta' Fuq⁽⁵⁾, iżda jesprimi dispaċir għall-fatt li l-proċess ġie mblukkat għal darb'ohra u jitlob lill-UE taġixxi bħala msieheb kredibbli u tneħhi l-ostakli li qed jimpedixxu l-bidu tan-negozjati malajr kemm jista' jkun.

1.7. Il-KESE japprezza l-mod li bih il-Kummissjoni qed tagħti importanza kbira lill-bini tal-fiduċja fost il-partijiet interessati kollha u qed tiżgura li, sabiex il-proċess ta' adeżjoni jerga' jikseb il-kredibbiltà fuq iż-żewġ naħat u jrendi l-potenzjal shih tiegħu, ikun bbażat fuq fiduċja reċiproka u impenji ċari u kongunti.

1.8. Minhabba d-diffikultajiet li jiltaqgħu magħhom l-Istati Membri biex jilhq u-unanimità dwar it-tkabbir, il-KESE jqis li l-Kunsill għandu jirrevedi l-possibbiltà li jintroduċi votazzjoni b'maġġoranza kwalifikata, għall-inqas għall-istadji intermedjarji kollha tal-proċess ta' adeżjoni mal-UE⁽⁶⁾. Dan jagħti lill-Istati Membri rwol politiku qawwi, kif inhi l-intenzjoni tal-metodoloġija l-ġdida, iżda wkoll jimpedixxi lill-Istati Membri milli jxekklu l-proċess waqt li jkun għaddej, li huwa preċiżament dak li bħalissa qed idgħajef il-fiduċja fit-tkabbir u l-qawwa trasformattiva tal-politika.

1.9. Biex terġa' tinbena l-fiduċja fit-tkabbir u jissahħu l-modi li bihom l-UE tilhaq lill-alleati naturali tagħha fir-reġjun, il-KESE huwa konvint li l-UE għandha tippermetti lill-mexxejja politiċi u liċ-ċittadini mill-Balkani tal-Punent jingħaqdu fl-attivitajiet u d-diskussjonijiet li jsiru fil-kuntest tal-Konferenza dwar il-Ġejjieni tal-Ewropa, fuq bażi konsultattiva. B'hekk, l-UE tibni fuq il-preċedent tal-Konvenzjoni Ewropea tal-bidu tas-snin 2000⁽⁷⁾.

⁽³⁾ F'konformità mat-terminoloġija stabbilita tal-KESE, il-kunċetti ta' "soċjetà ċivili" u "organizzazzjonijiet tas-soċjetà ċivili" f'din l-Opinjoni jinkludu l-imsieħba soċjali (jiġifieri min ihaddem u t-trade unions) u kwalunkwe attur mhux statali iehor (ara l-Opinjoni tal-Kumitat Ekonomiku u Soċjali Ewropew dwar *Il-koeżjoni ekonomika u soċjali u l-integrazzjoni Ewropea tal-Balkani tal-Punent — sfidi u prijoritajiet* (GU C 262, 25.7.2018, p. 15).

⁽⁴⁾ COM(2020) 57 final (5.2.2020).

⁽⁵⁾ Konklużjonijiet tal-Kunsill dwar it-tkabbir u l-proċess ta' stabbilizzazzjoni u ta' assoċjazzjoni – ir-Repubblika tal-Maċedonja ta' Fuq u r-Repubblika tal-Albanija, 25.3.2020.

⁽⁶⁾ Cvijic, Srdjan, Kirchner, Marie Jelenka, Kirova, Iskra u Nechev, Zoran (2019), *From enlargement to the unification of Europe: Why the European Union needs a Directorate General Europe for future Members and Association Countries* (Mit-tkabbir għall-unifikazzjoni tal-Ewropa: Għaliex l-Unjoni Ewropea tehtiegħ Direttorat Generali tal-Ewropa għal Membri u Pajjiżi tal-Assoċjazzjoni futuri), Open Society Foundations.

⁽⁷⁾ Stratulat, Corina u Lazarevic, Milena (2020), *The Conference on the Future of Europe: Is the EU still serious about the Balkans?* (Il-Konferenza dwar il-Ġejjieni tal-Ewropa: L-UE għadha serja dwar il-Balkani?), Dokument ta' diskussjoni tal-EPC, Brussell: European Policy Centre.

1.10. Il-KESE jemmen bis-shih li l-UE għandha tinvesti wkoll fl-iżvilupp ta' strutturi orizzontali tas-soċjetà ċivili billi tippovdi lill-imsieħba soċjali u organizzazzjonijiet tas-soċjetà ċivili oħrajn mill-Balkani tal-Punent b'għarfien espert, appoġġ tekniku, u opportunitajiet ta' networking reġjonali u internazzjonali, mhux l-inqas sabiex jiġi żgurat li jkollhom rwol aktar attiv fil-proċess tat-tkabbir. Sabiex jinżamm kontroll fuq it-trasparenza u l-obbligu ta' rendikont tal-eliti politiċi tal-Balkani tal-Punent, l-UE għandha tikkummissjona rapporti paralleli regolari dwar l-istat tad-demokrazija mill-organizzazzjonijiet tas-soċjetà ċivili fir-reġjun ⁽⁸⁾.

1.11. Il-KESE jenfasizza l-bini tal-kapaċità nazzjonali tal-organizzazzjonijiet tas-soċjetà ċivili u l-iffaċilitar tal-kooperazzjoni reġjonali, kif ukoll l-iskambju ta' għarfien espert, għandhom jinżammu fost il-prijoritajiet tal-UE u tal-finanzjament nazzjonali. Barra minn hekk, ir-rikonoxximent reċiproku u l-kollaborazzjoni bejn l-imsieħba soċjali u organizzazzjonijiet tas-soċjetà ċivili oħrajn huma essenzjali biex jiġu llivellati f'termini tal-isfidi mqajma mill-aġenda tar-riforma fir-reġjun u l-progress tal-proċess tat-tkabbir tal-UE.

1.12. Il-KESE japprezza l-fatt li sabiex l-imsieħba tal-Balkani tal-Punent jiġu meghjuna jtaffu l-impatt tal-pandemija u jergġu jniedu l-konverġenza ekonomika u soċjali mal-UE, l-appoġġ tal-UE għandu jkun ġeneruż u għandu jinkludi haġna aktar minn semplicità aċċess għall-programmi tal-UE. Il-ftuh gradwali tal-Fondi Strutturali u ta' Investiment Ewropej għall-imsieħba tal-Balkani tal-Punent (pereżempju biex jiġu appoġġjati proġetti ta' infrastruttura), l-estensjoni tal-użu tal-mekkaniżmi ta' stabbiltà finanzjarja tal-UE, li jippermettu lir-reġjun jipparteċipa fil-Politika Agrikola Komuni jew li jippermettu l-migrazzjoni ċirkolari, pereżempju, huma ideat li jixirqilhom kunsiderazzjoni serja ⁽⁹⁾.

1.13. Il-KESE jilqa' l-Patt Ekoloġiku Ewropew ⁽¹⁰⁾, li jinkludi objettivi speċifiċi għall-Balkani tal-Punent, kif ukoll il-*Guidelines for the Implementation of the Green Agenda for the Western Balkans accompanying the Economic and Investment Plan for the Western Balkans* ⁽¹¹⁾ (Linji Gwida għall-Implimentazzjoni tal-Aġenda Ekoloġika għall-Balkani tal-Punent li takkumpanja l-Pjan Ekonomiku u ta' Investiment għall-Balkani tal-Punent). Huwa jistieden lill-imsieħba mir-reġjun biex jaħdmu mal-UE biex jadottaw politiki ekoloġiċi sal-2030 u jiksbu n-newtralità klimatika sal-2050.

1.14. Il-KESE jistenna li r-rapporti tal-pajjiżi li jmiss għandhom isegwu struttura ċara għall-monitoraġġ ta' kif is-soċjetà ċivili tiġi indirizzata mill-gvernijiet tal-Balkani tal-Punent. Dan l-iskrutinju għandu jipprovdi l-bażi għar-rispons b'azzjonijiet politiċi, fejn ir-rigress ikollu konsegwenzi u l-progress igib benefiċċji konkreti. Fl-aħhar mill-aħhar, dan se jsaħħah il-kredibbiltà u l-qawwa trasformattiva tal-politika tat-tkabbir lejn il-Balkani tal-Punent.

1.15. Il-KESE għal darb' oħra jistieden lill-istituzzjonijiet tal-UE u lill-gvernijiet tal-Balkani tal-Punent biex jipprevedu t-tishih tal-kapaċitajiet ġenerali tal-imsieħba soċjali, filwaqt li fl-istess hin jippreżervaw bis-shih l-indipendenza tagħhom. Djalogu soċjali li jiffunzjona għandu jkun element importanti tan-negozjati tal-ażezjoni mal-UE. Il-KESE jenfasizza li l-imsieħba soċjali għandhom jiġu kkonsultati, b'mod aktar sistematiku u f'waqtu, dwar il-proposti leġiżlattivi rilevanti kollha u fl-istadi kollha meta jiġu żviluppati dokumenti strateġiċi ⁽¹²⁾.

1.16. Il-KESE jitlob li jiġu organizzati Konferenzi jew Fora tas-Soċjetà Ċivili ta' Livell Għoli eżatt qabel is-Summits regolari bejn l-UE u l-Balkani tal-Punent jew bħala avvenimenti sekondarji waqthom, sabiex is-soċjetà ċivili tkun tista' ssemma' lehinha fuq suġġetti indirizzati fis-summits ⁽¹³⁾. Tali konsultazzjonijiet huma vitali biex jiġi żgurat monitoraġġ oġġettiv u minn isfel għal fuq tal-progress fil-proċess tan-negozjati. Il-KESE jista' jaqdi rwol f'dawn l-avvenimenti.

⁽⁸⁾ Stratulat et al. (2019), op. cit., p. 113.

⁽⁹⁾ Stratulat and Lazarević (2019), op. cit.

⁽¹⁰⁾ COM(2019) 640 final (11.12.2019) Il-Patt Ekoloġiku Ewropew.

⁽¹¹⁾ SWD(2020) 223 final {COM(2020) 641 final} (6.10.2020) *Guidelines for the Implementation of the Green Agenda for the Western Balkans accompanying the Economic and Investment Plan for the Western Balkans* (mhux disponibbli bil-Malti).

⁽¹²⁾ Dikjarazzjoni finali tas-7 Forum tas-Soċjetà Ċivili tal-Balkani tal-Punent – 16.-17.4.2019., Tirana, l-Albanija.

⁽¹³⁾ Konkluzjonijiet tal-Konferenza ta' Livell Għoli dwar il-Koeżjoni Ekonomika u Soċjali fil-Balkani tal-Punent – 15.5.2018, Sofija, il-Bulgarija

1.17. Il-KESE jtenni r-rakkomandazzjonijiet stipulati fil-kontribut tas-Sezzjoni għar-Relazzjonijiet Esterni (REX) tal-KESE għas-Summit bejn l-UE u l-Balkani tal-Punent tas-6 ta' Mejju 2020 ⁽¹⁴⁾ kif ukoll fl-Opinjonijiet reċenti tal-KESE dwar *Il-kontribut tas-soċjetà ċivili għall-Aġenda Ekoloġika u l-Iżvilupp Sostenibbli tal-Balkani tal-Punent bħala parti mill-proċess tal-adeżjoni mal-UE*, adottati fit-18 ta' Settembru 2020 ⁽¹⁵⁾ ⁽¹⁶⁾.

1.18. Il-KESE jitlob lill-Presidenza Portugiża attwali tal-Kunsill tal-UE, u b'mod partikolari lill-Presidenza Slovena li jmiss, biex iżomm il-politika tat-tkabbir lejn il-Balkani tal-Punent fuq quddiem fl-aġenda tal-UE fl-2021.

2. It-tkabbir tal-EU lejn il-Balkani tal-Punent huwa importanti

2.1. Perspettiva kredibbli ta' adeżjoni hija l-inċentiv ewleni għat-trasformazzjoni fir-reġjun u l-mutur tagħha ironikament diġà enklavi ġeografika fl-UE, hekk kif inhi mdawra minn Stati Membri u b'hekk issaħħa is-sigurtà u l-prospertà kollettiva tagħna. Hija għodda ewlenija għall-promozzjoni tad-demokrazija, l-istat tad-dritt u r-rispett għad-drittijiet fundamentali, li huma wkoll il-muturi ewlenin tal-integrazzjoni ekonomika u l-ankra essenzjali għat-trawwim tar-rikonċiljazzjoni u l-istabbiltà reġjonali.

2.2. Iz-żamma u t-tishih ta' din il-politika huma għalhekk indispensabbli għall-kredibbiltà, is-suċċess u l-influwenza tal-UE fir-reġjun u lil hinn minnu speċjalment fi żminijiet ta' kompetizzjoni ġeopolitika qawwija. Li t-tkabbir jingħata pożizzjoni aktar baxxa fil-lista ta' prioritatijiet tal-UE jew li jonqos ir-ritmu tal-proċess jistgħu jagħmluha aktar faċli għal atturi oħra, li ta' spiss ma jaqsmux l-ambizzjonijiet demokratiċi tal-UE l-aktar ir-Russja u ċ-Ċina biex jindahlu fil-Balkani u jintgħogbu ma' pajjiżi bħas-Serbja, il-Montenegro u l-Bożnija-Herzegovina, kif intwera wkoll matul il-pandemija li għaddeja. Tali qawwiet barranin jistgħu jxekklu l-isforzi tal-UE biex tiggarrantixxi s-sigurtà tal-kontinent.

2.3. Sfidi tal-lum bħall-globalizzazzjoni, soċjetajiet li qed jixjiehu, il-migrazzjoni, it-tibdil fil-klima, id-disparitajiet soċjali, it-terrorizmu, ir-radikalizzazzjoni, il-kriminalità organizzata, l-attakki cibernetiċi u l-COVID-19 juru li l-UE u r-reġjun tal-Balkani tal-Punent mhux biss għandhom interessi simili iżda aktar u aktar l-istess problemi wkoll. F'termini strateġiċi, politiki u ekonomiċi, l-UE u l-Balkani tal-Punent għalhekk jinsabu fl-istess ilma. Din l-interdipendenza titlob azzjoni kongunta biex jinnavigaw id-dinja kumplessa u imprevedibbli tal-lum b'suċċess ⁽¹⁷⁾.

3. L-influwenza tal-UE tiddependi mill-kredibbiltà tagħha

3.1. Stharriġ tal-Ipsos li sar fl-2020 ⁽¹⁸⁾ juri li l-opinjoni pubblika fir-reġjun għadha fil-parti l-kbira tagħha favur is-shubija fl-UE (medja ta' 82,5 %). Huwa probabbli li n-nies fil-pajjiżi tal-Balkani tal-Punent għadhom jappoġġjaw l-integrazzjoni tal-UE għaliex iqisuha opportunità għal bidla ferm meħtieġa fil-kwalità tal-governanza u l-prestazzjoni ekonomika tal-pajjiżi tagħhom. In-nies jevalwaw b'mod pożittiv ir-rwol tal-UE fir-riformi politiki nazzjonali (39,7 %) u ekonomiċi (40,3 %). Barra minn hekk, huwa possibbli li l-pubbliku tal-Balkani tal-Punent jassoċja lill-UE mal-libertà li wiehed jahdem u jivvjaġġa iżda wkoll mal-paċi u s-sigurtà.

3.2. Il-KESE jesprimi sodisfazzjon fir-rigward tas-solidarjetà bla preċedent li l-UE wriet lejn il-Balkani tal-Punent matul il-pandemija tal-COVID-19, inkluż billi tagħti aċċess u tippermetti parteċipazzjoni fl-istrumenti u l-pjattaformi tal-UE li ssoltu huma riżervati biss għall-Istati Membri tal-UE (bħall-Kumitat għas-Sigurtà tas-Saħħa (HSC), l-Aġenzija Ewropea għall-Mediċini (EMA), il-Ftehim ta' Akkwist Kongunt). Huwa jesprimi t-tama li tali inkluzjoni fil-politiki u l-istrumenti tal-UE ser tkompli wkoll fil-perjodu ta' wara l-pandemija. Min-naha l-oħra, il-KESE jinsab imħasseb li d-dewmien fil-kapaċità tal-UE li tipprovi lill-Balkani tal-Punent bil-vaċċini tal-COVID-19 meħtieġa b'mod urġenti jista' jkollu impatt negattiv fuq l-immaġni tal-UE fl-opinjoni pubblika tar-reġjun.

⁽¹⁴⁾ Il-Kontribut tal-KESE għas-Summit bejn l-UE u l-Balkani tal-Punent fis-6 ta' Mejju 2020 (ippubblikat fit-28.4.2020).

⁽¹⁵⁾ GU C 429, 11.12.2020, p. 114.

⁽¹⁶⁾ Ara wkoll l-Opinjoni tal-Kumitat Ekonomiku u Soċjali Ewropew dwar il-Koeżjoni ekonomika u soċjali u l-integrazzjoni Ewropea tal-Balkani tal-Punent — *sfidi u prioritatijiet* (GU C 262, 25.7.2018, p. 15) u l-Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Parlament Ewropew u tal-Kunsill li jistabbilixxi l-Istrument għall-Assistenza ta' Qabel l-Adeżjoni (IPA III) (GU C 110, 22.3.2019, p. 156).

⁽¹⁷⁾ Stratulat et al. (2019), *op. cit.*

⁽¹⁸⁾ Stharriġ ikkummissjonat mill-Fond Ewropew għall-Balkani f'Ottubru 2020, bħala riżorsa għall-Grupp Konsultattiv għall-Politika tal-Balkani fl-Ewropa (BiEPAG) u mwettaq fis-sitt pajjiżi kollha tar-reġjun, abbażi ta' kampjun rappreżentattiv fil-livell nazzjonali li jikkonsisti f'minimu ta' 1 000 risponent li għandhom aktar minn 18-il sena, permezz ta' intervisti bit-telefon u online.

3.3. Madankollu, skont l-istess stħarriġ tal-Ipsos (2020), 52,1 % tar-rispondenti madwar ir-reġjun mhumieq sodisfatti bil-progress ta' pajjiżhom lejn l-adeżjoni mal-UE u, b'mod partikolari, bil-pass kajman tal-proċess. Għadd dejjem akbar ta' ċittadini fil-Balkani tal-Punent jahsbu li l-pajjiżi tagħhom qatt m'huma se jissiehbu fl-UE u huma mħassba li "l-UE ma tridniex". Aktar minn 44,9 % tar-rispondenti fil-Bożnija-Herzegovina, 42 % fis-Serbja, 40,5 % fil-Maċedonja ta' Fuq, u 36,8 % fl-Albanija jstennu li pajjiżhom isir membru tal-UE biss wara l-2040, jew possibbilment qatt ⁽¹⁹⁾. Dan jissuggerixxi li l-livell attwalment għoli ta' appoġġ popolari għall-UE fir-reġjun probabbilment se jkun sostenibbli biss peress li l-prospett ta' adeżjoni jagħti prova li huwa kredibbli. Għalhekk, qiegħed jasal lejn tmiemu ż-żmien meta l-UE setgħet tqis bħala fatt sentiment pro-Ewropew mifrux u komuni min-naha tal-imsieħba tal-Balkani tal-Punent.

3.4. Il-KESE jiġbed l-attenzjoni għall-fatt li l-għadd kbir ta' pożizzjonijiet mehuda mill-partiti politiċi tal-Parlament Ewropew, mill-gvernijiet tal-Istati Membri tal-UE u mill-istituzzjonijiet tal-UE mhux dejjem huma allinjati ma' xulxin, u li dan jista' jibgħat messagġi inkoerenti li jhawdu lir-reġjun. Il-KESE huwa konvint li hemm bżonn ta' koeżjoni interna akbar fost l-atturi differenti involuti fil-formulazzjoni tal-politika tat-tkabbir fi hdan l-Istati Membri, sabiex ikunu jistgħu jikkellmu b'vuċi waħda konsistenti.

3.5. L-istituzzjonijiet tal-UE bħall-Kummissjoni u l-Parlament Ewropew (PE) għandhom jikkomunikaw aħjar u jaħdmu aktar mill-qrib mal-Istati Membri fil-proċess tal-valutazzjoni tal-progress u t-tfassil ta' strateġiji għall-assistenza u r-rispons għall-imsieħba tal-Balkani tal-Punent. Il-Kummissjoni għandha tiżviluppa kuntatti bilaterali aktar mill-qrib mal-Istati Membri, pereżempju billi torganizza laqgħat mal-ministeri tal-affarijiet barranin u l-parlamenti nazzjonali biex jiddiskutu t-tkabbir, u għandha tikkoordina aħjar ma' atturi oħrajn reġjonali u fil-livell tal-UE (bħas-Servizz Ewropew għall-Azzjoni Esterna, il-Kunsill, il-PE, il-KESE, il-Kumitat tar-Reġjuni u l-Kunsill tal-Kooperazzjoni Reġjonali), kif ukoll mas-soċjetà ċivili. Barra minn hekk, il-PE għandu jinkoraġġixxi kooperazzjoni aħjar mal-parlamenti nazzjonali u bejniethom fi hdan l-UE bħala mezz biex titrawwem l-Ewropizzazzjoni tagħhom ⁽²⁰⁾.

3.6. Il-KESE jaqbel mal-konkluzjoni tal-Kummissjoni ⁽²¹⁾ li hemm bżonn li tingħata aktar attenzjoni lin-natura politika tal-proċess u li jiġu żgurati gwida u kooperazzjoni aktar b'saħħithom fl-livell għoli mill-Istati Membri tal-UE. Il-KESE jenfasizza wkoll li huwa essenzjali li tali gwida politika u kooperazzjoni aktar b'saħħithom ikunu kostruttivi u ta' benefiċċju, u li assistenza effettiva hija importanti ħafna.

3.7. Il-KESE huwa konvint li l-appoġġ u l-impenn tal-UE għall-proċess tat-tkabbir fil-Balkani tal-Punent għandhom ikunu b'saħħithom u viżibbli. Fuq kollox, għandu jiġi żgurat li r-riżultati tar-riformi implimentati jiġu ppreżentati kif suppost u li l-impatt ta' daww ir-riformi jirrappreżenta titjib fil-kwalità tal-hajja tan-nies.

3.8. Il-Kummissjoni għandha żżid u tiddiversifika l-isforzi ta' komunikazzjoni tagħha dwar it-tkabbir fil-prattika fuq il-post fl-Istati Membri tal-UE u fir-reġjun permezz tal-uffiċċji lokali u d-delegazzjonijiet tagħha, iżda wkoll permezz ta' inizjattivi li jinvolvu partijiet interessati lokali u msieħba soċjali. Komunikazzjoni affidabbli dwar l-appoġġ enormi tal-UE min-naha tas-imsieħba tal-Balkani tal-Punent, kif ukoll dwar l-ispejjeż u l-benefiċċji tal-integrazzjoni Ewropea b'mod aktar generali, tiddependi wkoll mill-eżistenza ta' midja ħielsa u vijabbli fir-reġjun. Għal din ir-raġuni, il-Kummissjoni għandha tinsisti fuq ir-rispett tal-libertà tal-midja min-naha tal-imsieħba tal-Balkani tal-Punent u għandha tinvesti fl-iżvilupp u s-sostenibbiltà tas-settur.

4. Il-konsolidazzjoni demokratika tar-reġjun mhijiex negozjabbli

4.1. L-istħarriġ tal-Ipsos (2020) jiżvela li l-punt fokali tan-nuqqas ta' sodisfazzjon tan-nies jinsab fil-politiċi u l-istituzzjonijiet nazzjonali tagħhom. Rispondenti minn madwar ir-reġjun jiddubitaw li l-mexxejja tagħhom huma ġenwinament impenjati lejn l-aġenda tal-integrazzjoni tal-UE u jikkundannaw l-istituzzjonijiet tal-Istat tagħhom li huma korrotti u ma jiffunzjonawx sew ⁽²²⁾.

⁽¹⁹⁾ Stratulat, Corina, Kmezić, Marko, Tziakis, Nikolaos, Bonomi, Matteo, u Nechev, Zoran (2020), *Between a rock and a hard place: Public opinion on integration in the Western Balkans* (Għażla bejn żewġ sitwazzjonijiet diffiċli: L-opinjoni pubblika dwar l-integrazzjoni fil-Balkani tal-Punent), il-Grupp Konsultattiv għall-Politika tal-Balkani fl-Ewropa (BiEPAG).

⁽²⁰⁾ Balfour, Rosa u Stratulat, Corina (2015) (ed.), *EU member states and enlargement towards the Balkans* (L-Istati Membri tal-UE u t-tkabbir lejn il-Balkani), *Dokument ta' Analizi tal-EPC* Nru 79, Brussell: European Policy Centre, p. 234.

⁽²¹⁾ COM(2018) 65 final (6.2.2018) *Perspettiva kredibbli għat-tkabbir u involviment akbar tal-UE mal-Balkani tal-Punent*.

⁽²²⁾ Stratulat et al. (2020), *op. cit.*, p. 5.

4.2. Jidher li la l-adozzjoni ta' kostituzzjonijiet demokratiċi u lanqas il-kundizzjonalità demokratika rigoruża tal-UE ma rnexxielhom jeghlbu l-istrutturi informali tal-poter, il-manipulazzjoni tal-Istat u l-patroċinju fil-Balkani tal-Punent, iżda minflok dawn fil-fatt ġew ikkonsolidati ⁽²³⁾. Istituzzjonijiet demokratiċi dgħajfa u l-apparenza ta' mexxejja b'saħħithom fil-Balkani tal-Punent jistgħu jnaqqsu l-istandards tal-istat tad-dritt, l-indipendenza tal-ġudikatura u l-libertà tal-midja f'dawn il-pajjiżi.

4.3. L-UE ma għandhiex tagħmel konċessjonijiet għall-politiċi fir-reġjun li b'mod ċar jevitaw li jissodifaw l-impenn tagħhom lejn id-demokrazija. Il-qawwa tal-kundanna tal-"manipulazzjoni tal-istat" msemija fl-istrategġija tal-Kummissjoni għall-2018 lejn ir-reġjun ⁽²⁴⁾, jew tal-evalwazzjoni kritika tal-pajjiżi differenti fir-rapporti annwali, tonqos bil-kbir jekk l-istess retorika ma tiġix imtennija mill-uffiċjali tal-UE jew mill-politiċi tal-Istati Membri li jivvjaġġaw lejn il-Balkani tal-Punent ⁽²⁵⁾. Mingħajr *acquis* demokratiku fuq il-monopolji tal-enerġija, l-organizzazzjoni u l-kompetizzjoni tal-partiti, jew il-prattiki informali, il-politiċi tal-Balkani tal-Punent x'aktarx mhumix se jagħtu widen għar-rekwiżiti demokratiċi Ewropej meta l-fatt li jinjorawhom huwa preċiżament dak li jsostni l-poter tagħhom.

4.4. L-isforzi tal-istituzzjonijiet tal-UE biex tittejjeb il-kwalità tad-demokrazija fil-Balkani tal-Punent permezz tal-proċess tal-adeżjoni jissahhu ħafna jekk ir-riformi demokratiċi fl-Istati Membri eżistenti jiġu diskussi u indirizzati flimkien mal-pajjiżi kandidati tal-UE. Il-ħafna snin ta' kundizzjonalità demokratika stretta applikata għall-pajjiżi aspiranti tal-Balkani tal-Punent iproduċew ammont kbir ta' għarfien u esperjenza Prattika f'termini ta' dak li jgħin u dak li ma jgħinx biex iwassal għal riformi ta' governanza domestika. L-imsieħba tal-Balkani tal-Punent jistgħu għalhekk jikkontribwixxu għad-diskussjonijiet tal-UE dwar il-protezzjoni tal-istat tad-dritt tagħha, il-libertà tal-midja u s-soċjetà ċivili, bħal fil-kuntest tal-Konferenza dwar il-Ġejjieni tal-Ewropa ⁽²⁶⁾.

4.5. L-UE għandha tirrikonoxxi wkoll li l-prattika li qed tikber fil-Kunsill fejn premji mwiegħda jinżammu lura milli jingħataw minkejja l-progress tanġibbli fir-reġjun tiskoraġġixxi l-politiċi mir-reġjun milli jimplimentaw l-aġenda ta' riforma tal-UE, bir-riskju li tfixkel anke l-mexxejja politiċi fil-Balkani tal-Punent l-aktar orjentati lejn ir-riforma u mmexxija mill-kunsens.

5. Sitwazzjoni soċjoekonomika fraġli

5.1. Il-KESE jilqa' wkoll l-adozzjoni tal-Pjan Ekonomiku u ta' Investiment ⁽²⁷⁾, li għandu l-għan li jixpruna l-irkupru fit-tul, jagħti spinta lit-tkabbir ekonomiku u jappoġġja r-riformi meħtieġa biex isir progress fil-proċess għal adeżjoni mal-UE, inkluż li l-Balkani tal-Punent jitressqu aktar qrib is-Suq Uniku tal-UE. Huwa għandu l-għan li jillibera l-potenzjal ekonomiku tar-reġjun li għadu ma ġiex sfruttat u l-ambitu sinifikanti għal zieda f'kooperazzjoni u kummerċ ekonomiċi u intrareġjonali.

5.2. Il-KESE huwa konvint li dawn il-passi kollha meħuda mill-Kummissjoni huma pożittivi ħafna u għandhom jagħtu spinta kbira lill-politika; madankollu, fir-realtà, is-sitwazzjoni għadha ta' sfida (l-aħħar komunikazzjoni tal-Kummissjoni dwar il-politika tat-tkabbir tal-UE u r-rapporti annwali tal-pajjiżi tagħha jirriflettu sew il-problemi persistenti ⁽²⁸⁾).

5.3. Il-pandemija tal-COVID-19 ċertament ikkawżat xokkijiet kbar f'termini ta' provvista u domanda għal prodotti u servizzi, tnaqqis fil-produzzjoni, zieda fil-qgħad u zieda fid-diffikultajiet soċjali. Madankollu, il-gwaj ekonomiku tar-reġjun jippreċedi l-kriżi tal-Coronavirus. Mill-kriżi finanzjarja, ekonomika u soċjali tal-2008 'l hawn, il-proċess ta' konverġenza ekonomika u soċjali mal-UE f'termini ta' PDG per capita għaddej bil-mod ħafna jew ma jeżistix. Peress li ma setgħux

⁽²³⁾ Richter, Solveig u Wunsch, Natasha (2020), *Money, power, glory: the linkages between EU conditionality and state capture in the Western Balkans* (Flus, poter, gloria: ir-rabtiet bejn il-kundizzjonalità tal-UE u l-manipulazzjoni tal-Istat fil-Balkani tal-Punent), *Journal of European Public Policy* (27)1, pp. 41-62.

⁽²⁴⁾ COM(2018) 65 final (6.2.2018).

⁽²⁵⁾ Stratulat *et al.* (2020), *op. cit.*, p. 7.

⁽²⁶⁾ Stratulat u Lazarević (2019), *op. cit.*

⁽²⁷⁾ COM(2020) 641 final (6.10.2020) *Pjan Ekonomiku u ta' Investiment għall-Balkani tal-Punent*.

⁽²⁸⁾ COM(2020) 660 final [SWD(2020) 350 final] – [SWD(2020) 351 final] – [SWD(2020) 352 final] – [SWD(2020) 353 final] – [SWD(2020) 354 final] – [SWD(2020) 355 final] – [SWD(2020) 356 final] (6.10.2020) *Komunikazzjoni tal-2020 dwar il-politika tat-tkabbir tal-UE*.

jaċċelleraw l-iżvilupp ekonomiku billi jikkoreġu problemi strutturali, bħal nuqqas ta' investiment pubbliku u privat jew popolazzjoni li qed tixjieh b'mod rapidu, iċ-ċittadini tal-Balkani tal-Punent qed ihabbtu wiċċhom ma' futur fejn jiġu m'cahhdin bla heda. Il-pandemija kompliet taggrava dawn il-problemi soċjoekonomiċi, bir-riskju li tinholq enklavi *de facto* ta' sottożvilupp f'nofs l-Ewropa⁽²⁹⁾.

5.4. Il-KESE jenfasizza li kooperazzjoni ekonomika msahha u kummerċ intrareġjonali għandhom jikkontribwixxu għall-holqien ta' impjegi deċenti, sikuri u ta' kwalità u għat-tnaqqis tad-disparitajiet soċjali, u m'għandhomx ikunu bbażati fuq kompetizzjoni ingusta u dumping soċjali. F'dan is-sens, l-UE għandha ttiprovdi aktar appoġġ finanzjarju u tekniku għaž-Zona Ekonomika Reġjonali u l-Aġenda tal-Konnettività għall-Balkani tal-Punent, biex thegġeg il-liberalizzazzjoni u l-integrazzjoni tal-kummerċ fir-reġjun⁽³⁰⁾, kif ukoll biex tipprevjeni li r-reġjun isir dipendenti fuq setgħat mhux tal-UE.

5.5. Il-Balkani tal-Punent għandhom potenzjal ekonomiku sinifikanti li għadu ma ġiex sfruttat u ambitu sostanzjali għal kooperazzjoni u kummerċ ekonomiċi intrareġjonali akbar. Minkejja xi aċċellerazzjoni fit-tkabbir u l-holqien tal-impjegi u zidiet fl-introjt u f'dawn l-aħhar snin, il-pajjiżi għadhom lura fir-riforma tal-istrutturi ekonomiċi tagħhom u fit-titjib tal-kompetittività. Għadhom qed jiffaċċjaw rati għoljin ta' qgħad, b'mod partikolari fost iż-żgħażaġh, nuqqas sinifikanti ta' tlaqqiġh tal-hiliet, ekonomiji informali persistenti, eżodu ta' mhuħ, parteċipazzjoni baxxa fis-suq tax-xogħol tan-nisa u livelli baxxi ta' innovazzjoni⁽³¹⁾. Il-KESE jissuggerixxi li għandha tingħata kunsiderazzjoni għall-possibbiltà li jiġu applikati l-prinċipji tal-Pilastru Ewropew tad-Drittijiet Soċjali waqt il-valutazzjoni tal-issodisfar tal-kundizzjonijiet għas-shubija fl-UE⁽³²⁾.

5.6. Il-KESE jemmen li huwa importanti hafna li jittejbu l-kwalità u r-rilevanza tas-sistemi tal-edukazzjoni u t-taħriġ fir-reġjun, u li huwa essenzjali li jissahhu r-rabtiet bejn min iħaddem u l-istituzzjonijiet edukattivi.

5.7. Il-klima tal-investiment għadha fil-biċċa l-kbira l-istess u hija kkaratterizzata minn stat tad-dritt dgħajef, infurzar inadegwat tar-regoli dwar l-ġhajnnuna mill-Istat, ekonomija griża b'għeruq sodi, ftit aċċess għall-finanzi għan-negozji u livelli baxxi ta' integrazzjoni u konnettività reġjonali. L-interferenza tal-Istat fl-ekonomija tippersisti. Hemm hteġa reali li tiġi aġġornata l-infrastruttura, u l-investiment għandu jsir permezz ta' sensiela ta' proġetti uniċi u għandu jkun konsistenti mal-prijoritajiet miftiehma mal-UE.

5.8. Il-KESE jfakkar li l-Balkani tal-Punent huma sensittivi hafna għall-impatti tat-tibdil fil-klima li jirriżultaw fi hsara għas-sahha ġenerali u għall-ekonomija, u jehtieġu azzjoni urġenti biex itejbu l-kwalità tal-hajja għaċ-ċittadini tagħhom, speċjalment it-tfal u ż-żgħażaġh, permezz ta' tranżizzjoni ġusta lejn mudell aktar ekoloġiku, b'kunsiderazzjoni tal-prinċipju li "hadd ma jithalla jibqa' lura"⁽³³⁾. Hemm bosta xejriet inkwetanti fir-rigward tat-tibdil fil-klima fil-Balkani tal-Punent, bħad-dipendenza għolja fuq karburanti fossili solidi. Izda hemm ukoll hafna opportunitajiet, bħall-potenzjal ta' enerġija rinnoabbli u l-bijodiversità rikka. L-importanza u l-hteġa li l-Balkani tal-Punent jiġu inklużi fil-Patt Ekoloġiku mhijiex biss minhabba li t-tibdil fil-klima ma jagħtix kas fruntieri nazzjonali jew fiżiċi, izda wkoll għaliex huwa importanti għall-benesseri u s-sahha tan-nies u jipprovdi benefiċċju tangibbli mill-UE għaċ-ċittadini tal-Balkani tal-Punent⁽³⁴⁾.

5.9. L-UE għandha tidentifika u tinvesti fis-setturi ewlenin li jmxexxu l-ekonomiji tal-imsieħba tal-Balkani tal-Punent, inkluż fl-SMEs u s-settur agroalimentari. L-UE għandha tiżgura wkoll li l-istandards mehtieġa tar-reġjun ma jhonqux l-iżvilupp ta' dawn is-setturi b'miżuri li bħalissa huma restrittivi wisq għall-Balkani tal-Punent. Minflok, l-aspettattivi għandhom jiġu aġġustati skont il-progress li jsir f'dawn il-pajjiżi u b'tali mod li jippermettu li jsieħ it-tkabbir.

⁽²⁹⁾ Bonomi, Matteo u Reljić, Dušan (2017), *The EU and the Western Balkans: so near and yet so far* (L-UE u l-Balkani tal-Punent: qrib hafna ta' xulxin izda fl-istess hin 'il bogħod minn xulxin), Kummmentarju tas-Stiftung Wissenschaft und Politik (SWP), SWP.

⁽³⁰⁾ Stratulat et al. (2019), *op. cit.*, p. 113., u Opinjoni tal-Kumitat Ekonomiku u Soċjali Ewropew dwar il-kontribut tas-soċjetà ċivili għall-Aġenda Ekoloġika u l-Iżvilupp Sostenibbli tal-Balkani tal-Punent bħala parti mill-proċess tal-ađeżjoni mal-UE (Opinjoni fuq inizjattiva proprja) (ĠU C 429, 11.12.2020, p. 114).

⁽³¹⁾ Opinjoni tal-Kumitat Ekonomiku u Soċjali Ewropew dwar il-Koeżjoni ekonomika u soċjali u l-integrazzjoni Ewropea tal-Balkani tal-Punent – sfidi u prijoritajiet (ĠU C 262, 25.7.2018, p. 15).

⁽³²⁾ *Idem.*

⁽³³⁾ ĠU C 429, 11.12.2020, p. 114.

⁽³⁴⁾ *Idem.*

5.10. Filwaqt li l-KESE jilqa' l-pakkett finanzjarju ta' EUR 3,3 biljun mobilizzat mill-UE għall-benefiċċju taċ-ċittadini u n-negozji fil-Balkani tal-Punent, huwa meħtieġ li jiġi żgurat li dawn il-flus jintużaw kif suppost u li l-benefiċċji tal-investiment jilhqgħ lin-nies, b'konformità mar-raġunament warajh. Il-KESE jemmen li l-irkupru mill-kriżi tal-COVID-19 għandu jippromovi l-koeżjoni ekonomika u soċjali tar-reġjun, kif ukoll politiki ekoloġiċi, u li t-tranżizzjoni ekoloġika għandha tkun parti integrali minn pjan ta' rkupru komprensiv u li jhares 'il quddiem fil-Balkani tal-Punent.

5.11. Il-KESE jemmen li l-partecipazzjoni attiva min-naħa tal-imsieħba soċjali, inkluż permezz tal-inkoraġġiment tan-negozjar kollettiv, u organizzazzjonijiet tas-soċjetà ċivili oħrajn fl-ippjanar u l-implimentazzjoni ta' riformi ekonomiċi, soċjali u oħrajn, tista' tikkontribwixxi b'mod sinifikanti biex tiżdied il-konvergenza ekonomika u soċjali, speċjalment wara l-pandemija tal-COVID-19.

5.12. It-talba tal-Kummissjoni għal aktar trasparenza fl-użu tal-fondi u l-implimentazzjoni tar-riformi hija milqugħa, iżda mhuwiex ċar jekk il-Kummissjoni tikkunsidrax lis-soċjetà ċivili bħala parti mill-"partijiet interessati ewlenin". Fil-fatt, is-soċjetà ċivili sfortunatament bilkemm tissemma fil-komunikazzjonijiet tal-Kummissjoni tal-2020 dwar il-Balkani tal-Punent.

6. Kooperazzjoni reġjonali

6.1. Il-KESE jemmen li l-kooperazzjoni reġjonali hija fattur ewlieni biex jittejjbu l-livelli ta' għajxien fil-Balkani tal-Punent.

6.2. Kemm is-Summit tal-Balkani tal-Punent f'Poznań fl-2019 kif ukoll is-Summit bejn l-UE u l-Balkani tal-Punent f'Zagreb f'Mejju tal-2020 kienu opportunitajiet għall-mexxejja tar-reġjun biex jaqblu li jwettqu trasformazzjoni ekoloġika u diġitali ambizzjuża u biex ikomplu jiżviluppaw il-konnettività fid-dimensjonijiet kollha tagħha: dik tat-trasport, dik tal-enerġija, dik diġitali u dik ta' bejn in-nies.

6.3. Il-KESE jaqbel li l-Aġenda Ekoloġika, il-Pjan Ekonomiku u ta' Investiment, l-isforzi għar-ristrutturar ekonomiku, l-investiment fit-turiżmu u l-enerġija u t-trasformazzjoni diġitali huma importanti ħafna għall-iżvilupp u l-istabbiltà tar-reġjun. Madankollu, jiġbed l-attenzjoni għall-htieġa li jiġu pprovduti impjiegi ta' kwalità u diċenti li jippermettu lill-haddiema jaħdmu b'mod sikur, jiżguraw is-sigurtà ekonomika u soċjali tal-haddiema u jiġibu benefiċċji għan-nies.

6.4. Il-KESE jemmen li għandha tingħata attenzjoni speċjali lill-kompetittività, it-tkabbir inklużiv, l-istandards tal-għajxien, l-iżvilupp sostenibbli, il-konnettività u t-tranżizzjoni diġitali fil-Balkani tal-Punent. Il-kapaċità intraprenditorjali u l-innovazzjoni huma wkoll essenzjali għall-irkupru tar-reġjun u l-ekonomiji lokali. Għalhekk, il-KESE jirrakkomanda li jsir użu akbar mill-fondi tal-UE ta' qabel l-adeżjoni għall-appoġġ ta' negozji godda, l-iffacilitar tat-taħriġ għall-intraprenditorja u t-tishih tal-istrategji ekonomiċi intelligenti fir-reġjun, kif ukoll għall-investiment fl-infrastruttura meħtieġa.

6.5. Fil-qasam tal-politika ambjentali, l-UE tiffoka fuq it-tnehhija gradwali ta' sorsi tal-enerġija bbażati fuq il-fossili u s-sostituzzjoni tagħhom b'sorsi rinnovabbli. B'kuntrast ma' dan, l-imsieħba tal-Balkani tal-Punent, speċjalment is-Serbja, qed jaċċettaw self miċ-Ċina biex jibnu impjanti termali godda li jaħdmu b'faham irris u ineffiċjenti, mingħajr ma jwettqu valutazzjonijiet tal-impatt ambjentali⁽³⁵⁾. B'riżultat ta' dan, Belgrad, Skopje u Sarajevo jikkompetu b'mod kostanti għall-pożizzjoni tal-belt l-aktar imniġġsa fid-dinja matul ix-xhur keshin tax-xitwa, meta jiżdied il-konsum tal-enerġija⁽³⁶⁾. Wiehed jista' jassumi mingħajr tlaqliq li jekk ir-reġjun għandu jkun involut fl-isforz tal-UE, inkluż matul il-proċess tal-Konferenza dwar il-Ġejjieni tal-Ewropa, biex titfassal tranżizzjoni ekoloġika, proġetti bħal dawn ma jkunux konċepibbli⁽³⁷⁾.

⁽³⁵⁾ Matkovic Puljic, Vlatka; Dave Jones; Charles Moore; Lauri Myllyvirta; Rosa Gierens; Igor Kalaba; Ioana Ciuta; Pippa Gallop; u Sonja Risteska (2019), *Chronic coal pollution EU action on the Western Balkans will improve health and economies across Europe* (Tniġġis kroniku tal-faham; Azzjoni tal-UE fir-rigward tal-Balkani tal-Punent se ttejjeb is-saħħa u l-ekonomiji madwar l-Ewropa), Brussels: Health and Environment Alliance, p. 18.

⁽³⁶⁾ Ara, pereżempju, European Western Balkans, *Sarajevo and Belgrade among the most polluted world capitals* (Sarajevo u Belgrad fost l-aktar bliet kapitali mniġġsa tad-dinja), 13 ta' Jannar 2020; Bateman, Jessica, *The young people fighting the worst smog in Europe* (L-żgħażaġh jiġġieldu l-agħar smogg fl-Ewropa), BBC, 2 ta' Lulju 2020.

⁽³⁷⁾ Straulat u Lazarević (2019), *op. cit.*

6.6. Il-KESE jilqa' l-fatt li d-Dikjarazzjoni dwar ir-Rikonossiment tal-Kwalifiki tal-Edukazzjoni Gholja giet approvata fis-Summit tal-Balkani tal-Punent ta' Poznań, li tistabbilixxi mudell għar-rikonossiment awtomatiku ta' kwalifiki tal-edukazzjoni gholja u perjodi ta' studju barra l-pajjiż, madankollu, iqs li huwa neċessarju li jiżiedu l-isforzi biex isir progress fir-rikonossiment reċiproku tal-kwalifiki professjonali sabiex jinholq suq tax-xogħol aktar integrat u biex jiġu offruti opportunitajiet ferm meħtieġa għaž-żgħira għal fir-regjun.

6.7. Il-KESE jenfasizza l-importanza li jiġu promossi aktar kooperazzjoni u shubija transfruntiera bejn l-Istati Membri tal-UE u l-imsieħba mill-Balkani tal-Punent, mhux biss fil-livell tal-gvernijiet, iżda wkoll fil-livell reġjonali u lokali, kif ukoll dak tas-soċjetà ċivili organizzata ⁽³⁸⁾.

7. Is-soċjetà ċivili taqdi rwol ewlieni fil-proċess tal-adeżjoni u dak legiżlattiv

7.1. Il-KESE jitlob li s-soċjetà ċivili organizzata tiġi rikonossuta ahjar fil-kuntest tal-metodoloġija riveduta. Filwaqt li l-KESE jilqa' l-fatt li l-finanzjament għall-organizzazzjonijiet tas-soċjetà ċivili mhux se jonqos fil-każ ta' nuqqas ta' progress f'pajjiż partikolari, jinnotta b'dispijaċir li s-soċjetà ċivili mhijiex rikonossuta biżżejjed fil-Komunikazzjoni ⁽³⁹⁾, speċjalment fid-dawl tal-kuntesti politiċi, ekonomiċi u soċjali speċifiċi fil-Balkani tal-Punent, fejn ir-rwol tal-organizzazzjonijiet tas-soċjetà ċivili fir-riformi demokratiċi għandu jissahha.

7.2. Il-KESE jappoġġja b'mod speċjali l-approċċ ta' raggruppamenti fil-metodoloġija l-ġdida u jishaq fuq l-importanza vitali tar-rwol tal-organizzazzjonijiet tas-soċjetà ċivili fir-raggruppamenti kollha, b'enfasi partikolari fuq ir-raggruppamenti Fundamentali u tal-Aġenda Ekoloġika u l-Konnettività Sostenibbli.

7.3. Is-soċjetà ċivili għadha tiġi vvalutata separatament fi hdan il-kriterji politiċi bħala waħda mill-erba' pilastri tad-demokrazija; madankollu simili hafna ta' rapporti preċedenti il-profondità tal-valutazzjoni tvarja bejn il-pajjiżi u ma hemm l-ebda referenza konsistenti u sistematika għall-*Guidelines for EU Support to Civil Society in Enlargement Countries (2014-2020)* ⁽⁴⁰⁾ (Linji Gwida għall-Appoġġ tal-UE lis-Soċjetà Ċivili fil-Pajjiżi tat-Tkabbir), anke jekk tirrappreżenta għodda ta' monitoraġġ iddettaljata. Fin-nuqqas ta' koerenza strateġika, qafas ċar ta' monitoraġġ u impenn politiku biex tkompli tiġi appoġġjata s-soċjetà ċivili organizzata fil-pajjiżi involuti fil-proċess tat-tkabbir, l-UE qed tonqos milli tagħti l-appoġġ politiku li l-organizzazzjonijiet tas-soċjetà ċivili tant għandhom bżonn, minbarra wkoll gwida ċara għall-gvernijiet nazzjonali ⁽⁴¹⁾.

7.4. Il-KESE jemmen li l-mertu fattwali f'approċċ ibbażat fuq il-mertu ma jistax jiġi ddeterminat jew jitqies komplut mingħajr il-partecipazzjoni akkumulata mill-organizzazzjonijiet tas-soċjetà ċivili u l-monitoraġġ oġġettiv tagħhom tal-kuntesti politiċi speċifiċi li kull wiehied mill-imsieħba tar-regjun qed jesperjenza.

7.5. Il-KESE japprova l-proposta tal-Kummissjoni li l-mekkaniżmi ta' implimentazzjoni għall-finanzjament tal-UE għandhom jipprovdu bażi ċara għad-difiża tal-ispazju ċiviku u għar-rispons għal theddid immedjat għalih. Investiment fl-edukazzjoni ċivika, ambjent aktar favorevoli, l-infrastruttura tas-soċjetà ċivili u l-azzjoni kongunta jkun kruċjali biex dan jinkiseb. Rispons effettiv għat-tnaqqis tal-ispazju ċiviku jista' jiġi pprovdut permezz tal-applikazzjoni tal-prinċipju ta' prestazzjoni introdott riċentament biex jappoġġja l-azzjoni tas-soċjetà ċivili. Minflok ssempliciment jiġu rtirati l-allokkazzjonijiet minn pajjiżi li jaqgħu lura fl-iżvilupp demokratiku tagħhom, il-fondi jistgħu jiġu allokat i mill-ġdid bħala appoġġ tas-soċjetà ċivili mmirat lejn l-indirizzar tar-rigress demokratiku fl-istess pajjiż ⁽⁴²⁾.

⁽³⁸⁾ Fost hafna oħrajn, xi eżempji tajbin ta' kooperazzjoni bħal din jidhru fl-Istrateġija tal-UE għar-Regjun Adrijatiku u Joniku (EUSAIR), l-Istrateġija tal-UE għar-Regjun tad-Danubju (EUSDR), CIVINET Slo-Cro-SEE, in-Network għall-Iżvilupp Rurali tal-Balkani (BRDN), il-Forum ta' Investiment tal-Kamra tal-Balkani tal-Punent 6 (WB6 CIF) u l-Kunsill Reġjonali tat-Trade Unions Solidarnost

⁽³⁹⁾ COM(2020) 57 final (5.2.2020) *It-titjib tal-proċess tal-adeżjoni – Perspettiva kredibbli tal-UE għall-Balkani tal-Punent*

⁽⁴⁰⁾ *Guidelines for EU Support to Civil Society in Enlargement Countries (2014-2020)* (Linji Gwida għall-Appoġġ tal-UE lis-Soċjetà Ċivili fil-Pajjiżi tat-Tkabbir (2014-2020))

⁽⁴¹⁾ BCSDN *Background Analysis of the Enlargement Package 2020: Should Civil Society Be Satisfied with Just Being Acknowledged?* (Analizi ta' Sfond tal-BCSDN tal-Pakkett tat-Tkabbir 2020: Is-Soċjetà Ċivili għandha tkun Sodisfatta bil-Fatt li hija Rikonossuta Biss?), Ottubru 2020.

⁽⁴²⁾ BCSDN *Feedback on the Consultation of CSOs in the Preparation of IPA III* (Feedback tal-BCSDN dwar il-Konsultazzjoni tal-organizzazzjonijiet tas-soċjetà ċivili fit-Thejija tal-IPA III), 22 ta' April 2020.

7.6. L-istituzzjonijiet tal-UE jistgħu jużaw ir-riżorsi tas-soċjetà ċivili lokali u jiksbu l-ghajnuna tad-delegazzjonijiet tal-UE fir-regjun biex jimmobilizzaw liċ-ċittadini fl-imsieħba tal-Balkani tal-Punent, u b'hekk jagħtuhom l-opportunità li jissieħbu fil-pjattaformi li fuqhom iċ-ċittadini tal-UE se jkollhom skambji matul il-Konferenza dwar il-Ġejjieni tal-Ewropa. Li ż-żgħażaġh u/jew iċ-ċittadini ordinarji mill-Balkani tal-Punent ikunu jistgħu jattendu l-avvenimenti taċ-ċittadini tal-Konferenza dwar il-Ġejjieni tal-Ewropa mal-UE kollha jkun investiment sinifikanti fil-kapital soċjali tar-regjun, u b'hekk jinholoq għarfien akbar fuq il-post fil-Balkani tal-Punent dwar affarijiet tal-UE u r-rilevanza tagħhom għall-pajjiżi rispettivi tagħhom. Din tibni wkoll kuntatti bejn in-nies bejn l-UE u r-regjun u ttejjeb il-kapaċità ta' dawn iċ-ċittadini infurmati ahjar biex iżommu l-eliti politiċi tagħhom taħt kontroll fuq kwistjonijiet marbuta mal-proċess ta' integrazzjoni tal-UE ⁽⁴³⁾.

Brussell, l-24 ta' Marzu 2021.

Christa SCHWENG
Il-President
tal-Kumitat Ekonomiku u Soċjali Ewropew

⁽⁴³⁾ Stratulat u Lazarević (2020), *op.cit.*, p. 7.